

## Профі

# ГОНКА ЧЭМПІЁНАУ

### Беларускія кінолагі і іх калматыя сябры — адны з лепшых у свеце

Вайскоўцы кіналагічнага цэнтра Узброеных Сіл узялі «серабро» падчас конкурсу «Верны сябар», які прайшоў у межах «Армейскіх міжнародных гульніў — 2017». Нядаўна кінолагі ў пагонах вярнуліся з расійскага Дзмітрава. Карэспандэнты «Звязды» паспяшылі пазнаёміцца з імі асабіста.



якія найбольш паддаюцца навучанню. Яны паслухмяныя, усё разумеюць.

Па выніках конкурсу, які, дарэчы, складаўся з чатырох этапаў, нашых вайскоўцаў з іх чацвераногімі сябрамі абганілі толькі расійскія кінолагі. Другое месца з беларусамі раздзялілі спецыялісты кіналагічнай службы Казахстана. За імі засталіся каманды з Узбекістана і Егіпта.

— Канкурэнцыя вельмі сур'езная, — прызнаецца салдат тэрміновай службы Артур Карповіч. — Усе краіны добра падрыхтаваліся. Але гэта быў не проста конкурс. Мы набраліся вопыту, атрымалі магчымасць пазнаёміцца са спецыфікай кіналагічнай службы іншых краін.

У кіналагічным цэнтры няма выпадковых людзей. Каб займацца з сабакамі, перш за ўсё іх трэба любіць. Тут служаць людзі, у якіх па меншай меры ёсць або былі кудлатыя гадаванцы.

Як прызнаецца радавы Уладзімір Каралёў, пераключыцца з эркшырскага тэр'ера на нямецкую аўчарку было няпроста. І справа не толькі ў памеры. «Сабака — жывёла сацыялізаваная, — кажа хлопец. — Да мяне ў Арчы быў іншы гаспадар, але мы хутка знайшлі агульную мову».

— Але якой бы разумнай істотай сабака ні быў, як яму патлумачыць, што гэта конкурс і тут змагаюцца за першае месца? — удакладняю ў кінолагаў.

— Ніяк не тлумачыць, — адказваюць хлопцы. — Мы адпрацоўвалі конкурсныя элементы, таму, калі сабака трапляе ў знаёмыя яму ўмовы, то проста аўтаматычна пачынае выконваць каманды. А калі яго яшчэ і матывуеш, усё выдатна атрымліваецца.

**Вераніка КАНЮТА.**  
kanyuta@zviazda.by



Фота Марыны БЕГУНКОВАЙ.

На міжнароднай арэне Беларусь прадстаўлялі пяць спецыялістаў кіналагічнай службы і, вядома ж, іх чацвераногія сябры. Трапіць у фінал прэтэндавалі 47 каманд і больш двухсот разлікаў ваенных кінолагаў з многіх армій свету. Ужо за медалі змагаліся прадстаўнікі Узброеных Сіл усяго пяці краін, у тым ліку беларусы.

Нямецкая аўчарка Цыцырон у адрозненне ад сваіх чацвераногіх таварышаў па камандзе ў конкурсе «Верны сябар» прымала ўдзел не ўпершыню. Летас яна нават заваявала прыз глядацкіх сімпатый. Нягледзячы на

адсутнасць вопыту, не расчараваў і Лары. Праходзячы конкурсныя выпрабаванні разам са сваім гаспадаром, ён быццам бы выконваў свае паўсядзённыя задачы. І гэта пры ўсім тым, што сабака ў кіналагічным цэнтры зусім нядаўна: на выхаванне вайскоўцаў яго аддалі цывільныя грамадзяне.

— Ад беларускай каманды ў конкурсе ўдзельнічалі адны нямецкія аўчаркі, — расказвае салдат тэрміновай службы Вячаслаў Пазняк. — Яны ж, а таксама бельгійцы, прадстаўлялі каманды і іншых краін. Справа ў тым, што аўчаркі — тыя сабакі,



Даты

Падзеі

Людзі

### 24 ЖНІЎНЯ

**962** год — меркаваная дата нараджэння Рагнеды Рагвалодаўны, полацкай князёўны, асветніцы. Дачка полацкага князя Рагвалода, жонка вялікага князя Уладзіміра Святаславіча, маці князя Ізяслава Уладзіміравіча. Паводле летапісаў, не прыняла сватаўства Уладзіміра Святаславіча, які княжыў у Ноўгарадзе. Каля 980 года Уладзімір захапіў Полацк і забіў бацьку, маці і двух братоў Рагнеды, а яе гвалтоўна зрабіў сваёй жонкай і даў ёй славянскае імя Гарыслава. З пачуцця помсты яна здзейсніла няўдалы замах на жыццё князя. Уладзімір саслаў жонку і сына, які заступіўся за маці, у горад Заслаўе. Згодна з паданнем пасля хрышчэння князя і ліквідацыі яго гарэма Рагнеда адмовілася другі раз выйсці замуж і пастрыглася ў манашкі пад імем Анастасія. Памерла ў 1000 годзе.

**1572** год — ночю на 24 жніўня ў Парыжы католікамі была арганізавана масавая разня гугенотаў (так званая Варфаламееўская ноч). Па розных ацэнках, загінула каля 30 тысяч чалавек.

**1928** год — нарадзіўся (г. Мінск) Янка (Іван Юльянавіч) Раманоўскі, беларускі графік. Працаваў у станковай і кніжнай графіцы. Стварыў ілюстрацыі да паэм Я. Купалы «Магіла льва», «Зімою», партрэты беларускіх пісьменнікаў. У 1960—1974 гадах быў мастацкім рэдактарам часопіса «Малодосць». Памёр у 1974 годзе.

**1947** год — 70 гадоў з дня нараджэння Паўла Казелья, бразільскага пісьменніка і паэта. Апублікаваў увогуле больш за 20 кніг — раманы, каментаваныя анталогіі, зборнікі кароткіх апавяданняў-прыпавесцяў. У нас праславіўся пасля выдання рамана «Алхімік», які доўга заставаўся ў першым дзясятку бестселераў. Агульны тыраж на ўсіх мовах перавышае 300 мільёнаў экзэмпляраў. Нягледзячы на ўвесь гэты поспех, многія бразільскія крытыкі лічаць яго нязначным пісьменнікам, чые працы занадта простыя. Некаторыя з іх таксама называюць яго кнігі «камерцыйнымі» і арыентаванымі на рынак. Яго абранне ў Літаратурную акадэмію Бразіліі аспрэчваецца многімі бразільцамі.

**1957** год — 60 гадоў таму нарадзіўся (г. Віцебск) Вячаслаў Яўгенавіч Яноўскі, вядомы беларускі спартсмен (бокс), заслужаны майстар спорту СССР, чэмпіён XXIV Алімпійскіх гульніў (1988), чэмпіён свету (1995, 1996, 1997). Сярэбраны і бронзавы прызёр чэмпіянатаў Еўропы. Уладальнік Кубка свету.

**Было сказана**

**Уладзімір КАРАТКЕВІЧ, пісьменнік, паэт, публіцыст:**  
«На вялікія справы — і сэрца вялікае; на вялікае сэрца — і лёс надзвычайны».

## СЁННЯ

### Сонца

	Усход	Захад	Даўжыня дня
Мінск —	6.04	20.19	14.15
Віцебск —	5.50	20.11	14.21
Магілёў —	5.54	20.09	14.15
Гомель —	5.54	20.02	14.08
Гродна —	6.19	20.33	14.14
Брэст —	6.24	20.30	14.06

### Месяц

Маладзік 21 жніўня.  
Месяц у сузор'і Шалая.


### Імяніны

Пр. Аляксандра, Васіля, Максіма, Фёдара.  
К. Маліны, Мальвіны, Міхаліны, Юрыя.



Фота Марыны БЕГУНКОВАЙ.

## ЗАЎТРА



## УСМІХНЕМСЯ

— Дзед, ты сёння ўвечары дома або, можа, пойдзеш куды-небудзь?

— А што?

— Ды да мяне сёння дзятчына прыйдзе ў госці...

— Унучак, а ў яе няма сімпатычнай сяброўкі гадоў сямідзесяці?..

— Ты дзе?

— У цягніку, еду.

— Едзь хутчэй.

Жаночая рулетка:

Набіраеш у тэлефоне па ведамленне «Я сумую», адпраўляеш усім былым і чакаш, дзе стрэліць.

— Хлопцы, уцякайце, я іх затрымаю!

— Але ў цябе ж няма пісталета!

— Затое ў мяне ёсць крыжаванкі і семечкі!

Толькі нараджаючы, жанчына можа хоць прыблізна зразумець тыя пакуты, якія адчувае мужчына з тэмпературай 37,2.

Дарагіх сваякоў **Уладзіміра Цімафеевіча і Соф'ю Міхайлаўну ВЕРАМЕЙЧЫКАУ** з Любаншчыны шчыра віншваем з брыльянтавым вяселлем, з шасцідзесяцігоддзем сумеснага жыцця (а Соф'ю Міхайлаўну — і з днём нараджэння)! Шчыра дзякуем за траіх прыгожых, прыстойных працавітых дзятэй, за пяцярных цудоўных унучкаў і пяцярных праўнучкаў, за вашу заўсёдную добразычлівасць і гасціннасць!

Зычым моцнага здароўя і многіх гадоў жыцця — на радасць усім вашым блізікім.

**Брат Міхаіл і яго сям'я.**